

ಕರ್ನಾಟಕ ವಿಧಾನಸಭೆ
KARNATAKA LEGISLATIVE ASSEMBLY

Friday, the 2nd May, 1980. Vaishaka 12, 1902 S.E.

The House met in the Assembly Chamber, Vidhana Soudha at One of the Clock.

[MR. SPEAKER (SRI P. VENKATARAMANA) in the Chair.]

OBITUARY REFERENCE

MR. SPEAKER.—To-day, I have a sad duty to perform which is to make a reference to the demise of Sri R.G. Jagirdar, Deputy Chairman, Legislative Council. I am also grieved to inform the House about the demise of Sriyuths: V. Venkatappa, a former Speaker of this House and Pampan Gowda, a former Deputy Speaker of Hyderabad Legislative Assembly and a former member of this House.

Sri R. G. Jagirdar, Deputy Chairman, Legislative Council expired on 25th April, 1980. Sri Jagirdar was a veteran freedom fighter and an elderly leader from the Hyderabad-Karnataka Area. Sri R.G. Jagirdar was member of the Legislative Council between 1956 and 1962 and again from 1974. He was elected as a Deputy Chairman on 17th July, 1976 and he continued as such till he breathed his last. Sri Jagirdar has to his credit distinguished service as a freedom fighter and as a Legislator and a Presiding Officer.

Sri V. Venkatappa expired on 20th April, 1980. Sri V. Venkatappa was a veteran Parliamentarian and a well known public figure in Karnataka. He was a member of the Representative Assembly during the period 1927 to 1936 and again from 1941 to 1949. He was also a member of the Constituent Assembly during 1949-50 and continued as a Member of the Legislative Assembly from 1950-52 and 1952-57. He served as a member of the Legislative Council for 3 terms from 1957 to 1972. He was the first elected President of the

Representative Assembly from May 1949 to December 1949 and again he was elected as Speaker of the Legislative Assembly from January 1950 to June 1952. He served as Minister for Education from April 1957 to April 1958. He was the Chairman of the Legislative Council from November 1958 to May, 1960.

Sri Pampan Gowda expired on 27th March, 1980. Sri Pampan Gowda was elected to the Hyderabad Legislative Assembly in the year 1952 and served as Deputy Speaker, Hyderabad Legislative Assembly. After the States Re-organisation in 1956, he served as a member of this House during 1956-57.

I am sure the House will join me in expressing our sense of sorrow as the passing away of Sriyuths R.G. Jagirdhar, V. Venkatappa and Pampan Gowda. The feelings of this House will be conveyed to the members of the bereaved family.

I request the members to stand in silence for a minute as a mark of respect to the deceased.

ಶ್ರೀ ಆರ್. ಗುಂಡೂರಾವ್ (ಮುಖ್ಯಮಂತ್ರಿಗಳು).— ಮಾನ್ಯ ಅಧ್ಯಕ್ಷರೇ, ಶ್ರೀಮಾನ್ ದಿವಂಗತ ಜಾಗೀರ್‌ದಾರರವರ-ಪರಿಚಯ ೧೯೬೯ನೇ ಇಸವಿಯಲ್ಲಿಯೇ ನಮಗೆ ಆಯಿತು. ಅವರು ರಾಜಕೀಯ ಕ್ಷೇತ್ರದಲ್ಲಿ ಸಾಕಷ್ಟು ಸೇವೆ ಸಲ್ಲಿಸಿದ್ದಾರೆ. ಕರ್ನಾಟಕ ರಾಜ್ಯವಾಗುವುದಕ್ಕೆ ಮೊದಲು ರಾಯಚೂರು ಜಿಲ್ಲೆಯ ಕುಷ್ಠಗಿ ತಾಲ್ಲೂಕಿನ ಹನುಮಸಾಗರದಲ್ಲಿ ೧೯೧೭ನೇ ಇಸವಿಯಲ್ಲಿ ಜನಿಸಿ, ಉಸ್ತಾನಿಯ ವಿಶ್ವವಿದ್ಯಾನಿಲಯದಲ್ಲಿ ವಿದ್ಯಾಭ್ಯಾಸ ನಡೆಸಿದರು. ಬಹಳ ಚಿಕ್ಕ ವಯಸ್ಸಿನಲ್ಲಿಯೇ ಸ್ವಾತಂತ್ರ್ಯ ಸಂಗ್ರಾಮದಲ್ಲಿ ಭಾಗವಹಿಸಿ ಒಳ್ಳೆಯ ಸಾಧನೆ ಮಾಡಿದ್ದಾರೆ. ಪತ್ರಿಕಾರಂಗದಲ್ಲೂ ಸಹ ಸಾಕಷ್ಟು ಸೇವೆ ಸಲ್ಲಿಸಿ 'ಸಾಧನ' ಮತ್ತು 'ಪ್ರಭಾ' ಎನ್ನುವ ಎರಡು ಪತ್ರಿಕೆಗಳ ಸಂಪಾದಕರಾಗಿ ಸೇವೆ ಸಲ್ಲಿಸಿದ್ದಾರೆ. ದೇಶಕ್ಕೆ ಸ್ವಾತಂತ್ರ್ಯ ಬರಬೇಕು; ಗುಲಾಮಗಿರಿಯಿಂದ ತಪ್ಪಿಸಿಕೊಳ್ಳಬೇಕೆಂದು ಸಾಕಷ್ಟು ಪ್ರಚಾರ ಮಾಡಿದ್ದಾರೆ. ಅಲ್ಲದೆ, ಸಾಕಷ್ಟು ಬಾರಿ ಜೈಲುವಾಸ ಅನುಭವಿಸಿರುವುದಲ್ಲದೆ, ಭಾರತ ಸೇವಕಸಮಾಜದಲ್ಲೂ ಕೆಲಸ ಮಾಡಿದ್ದರು. ಹೈದರಾಬಾದ್ ಕರ್ನಾಟಕ ಕಾಂಗ್ರೆಸ್ಸಿನ ಸ್ಥಾಪಕ ಸದಸ್ಯರಾಗಿದ್ದು ಎಲ್ಲಾರೀತಿಯ ಹೋರಾಟದಲ್ಲೂ ಭಾಗವಹಿಸಿದ್ದರು. ಚಿಕ್ಕವಯಸ್ಸಿನಲ್ಲಿ ಅವರು ತಮ್ಮ ಆರೋಗ್ಯದ ಕಡೆ ಗಮನ ಕೊಡದೇ, ಸ್ವಾತಂತ್ರ್ಯವನ್ನು ಪಡೆಯಬೇಕೆನ್ನುವ ಒಂದೇ ಒಂದು ಉದ್ದೇಶದಿಂದ ಹೋರಾಡಿದರು. ಕರ್ನಾಟಕ ರಾಜ್ಯವಾದ ವೇಳೆ ವಿಧಾನ ಪರಿಷತ್ತಿನ ಸದಸ್ಯರಾಗಿದ್ದು; ೧೯೬೯ರಲ್ಲಿ ಕಾಂಗ್ರೆಸ್ ಇಬ್ಬಾಗವಾದ ಮೇಲೆ, ಶ್ರೀಮತಿ ಇಂದಿರಾಗಾಂಧಿಯವರ ನಾಯಕತ್ವದಲ್ಲಿ ನಂಬಿಕೆಯಿಟ್ಟು, ರಾಜ್ಯದಲ್ಲಿ ಕಾಂಗ್ರೆಸ್ ಪಕ್ಷವನ್ನು ಸಂಘಟನೆ ಮಾಡುವುದರಲ್ಲಿ ಯಶಸ್ವಿಯಾಗಿ ಕೆಲಸ ಮಾಡಿದ್ದರು. ಮುಖ್ಯವಾದ ಹೈದರಾಬಾದ್ ಕರ್ನಾಟಕ ಭಾಗಗಳಲ್ಲಿ ಉತ್ತಮ ಸಂಘಟಕರಾಗಿ ಕೆಲಸ ಮಾಡಿದರು. ಇತ್ತೀಚೆಗೆ ವಿಧಾನಪರಿಷತ್ತಿನ ಉಪ ಸಭಾಪತಿಯಾಗಿ ಸ್ವಲ್ಪ ಸಮಯ ಸಭಾಪತಿಯಾಗಿ ಕೂಡ ಕೆಲಸ ಮಾಡಿದ್ದರು. ಈ ದಿವಸ ನಮ್ಮನ್ನು ಅಗಲಿ ಹಿರಿಯ ವ್ಯಕ್ತಿಯಾಗಿದ್ದ ಜಾಗೀರ್‌ದಾರರವರು ಹೋಗಿದ್ದಾರೆ. ಅವರಿಗೆ ಯಾವ ರೀತಿಯ ಜವಾಬ್ದಾರಿಯನ್ನು ವಹಿಸಿದರೂ ಇದು ನನ್ನಿಂದಾಗುವುದಿಲ್ಲವೆಂದು ಹೇಳುತ್ತಿರಲಿಲ್ಲ; ಯಾವಕರಿಗಿಂತ ಹೆಚ್ಚಿನ ಉತ್ಸಾಹದಿಂದ ಕೆಲಸಮಾಡುತ್ತಿದ್ದರು. ದಿವಂಗತ ಜಾಗೀರ್‌ದಾರರವರು ನಿಜವಾಗಲೂ ಹಿರಿಯ ಸ್ವಾತಂತ್ರ್ಯ ಹೋರಾಟಗಾರರಲ್ಲಿ ಒಬ್ಬರಾಗಿದ್ದರು, ಇವರ ಅಗಲುವಿಕೆಯಿಂದ ನಮ್ಮ ರಾಜ್ಯಕ್ಕೆ ಅಲ್ಲದೆ ದೇಶಕ್ಕೂ ಕೂಡ ತುಂಬಾ ನಷ್ಟವಾಗಿದೆ. ನಮ್ಮ ಶಾಸನ ಸಭೆಗಿಂತಲೂ ತುಂಬಲಾರದ ನಷ್ಟವಾಗಿದೆ. ಅವರು ನಮ್ಮ ರಾಜ್ಯಕ್ಕಾಗಿ ಹಾಗೂ ದೇಶಕ್ಕಾಗಿ ಮಾಡಿದಂತೆ ಶ್ಯಾಂಕಕ್ಕೆ ಗೌರವವನ್ನು ಅರ್ಪಿಸುವುದರ

ಮೂಲಕ ಈ ದಿವಸದ ನಮ್ಮ ಸಭೆಯ ಎಲ್ಲ ಕಾರ್ಯಕಲಾಪಗಳನ್ನು ನಿಲ್ಲಿಸಿ ಸಭೆಯನ್ನು ಮುಂದಕ್ಕೆ ಹಾಕಬೇಕೆಂದು ಆದ್ಯಕ್ಷರಲ್ಲಿ ಕೇಳಿಕೊಳ್ಳುತ್ತೇನೆ. ಮತ್ತೆ ದಿವಂಗತ ಜಾಗೀರ್‌ದಾರರವರ ಕುಟುಂಬಕ್ಕೆ ಸಹಾನುಭೂತಿಯನ್ನು ವ್ಯಕ್ತಪಡಿಸುತ್ತೇನೆ. ಅವರ ಆತ್ಮಕ್ಕೆ ಶಾಂತಿ ಸಿಗಲಿ; ಅವರ ಕುಟುಂಬಕ್ಕೆ ಆಗಿರುವಂತ ದುಃಖವನ್ನು ತಡೆದುಕೊಳ್ಳುವಂಥ ಶಕ್ತಿಯನ್ನು ಪರಮಾತ್ಮ ನೀಡಲಿ ಎಂದು ಈ ಸದನದಲ್ಲಿ ಪ್ರಾರ್ಥನೆ ಮಾಡುತ್ತೇನೆ.

ಅದೇ ಪ್ರಕಾರ ದಿವಂಗತ ವೆಂಕಟಪ್ಪನವರು ಈ ರಾಜ್ಯದ ಹಿರಿಯ ರಾಜಕಾರಣಿಗಳಲ್ಲಿ ಒಬ್ಬರಾಗಿದ್ದರು. ನೇರವಾಗಿ ಅವರ ಪರಿಚಯ ಹೆಚ್ಚಾಗಿ ನನಗೆ ಇರಲಿಲ್ಲ. ಅವರು ವಿದ್ಯಾಮಂತ್ರಿಗಳಾಗಿದ್ದಾಗ ಒಂದು ಸಾರಿ ಕೊಡಗಿನ ಪುರಸಭೆಗೆ ಬಂದಿದ್ದರು, ಆಗ ಅವರ ಪರಿಚಯ ನನಗೆ ಆಗಿತ್ತು; ಸ್ವಾತಂತ್ರ್ಯ ಸಂಗ್ರಾಮದಲ್ಲಿ ಹೋರಾಡಿದ ಹಳೇ ಮೈಸೂರು ಭಾಗದ ಕಾಂಗ್ರೆಸ್‌ನ ಹಿರಿಯ ಧುರೀಣರ ಪಂಕ್ತಿಗೆ ಸೇರಿದವರಾಗಿದ್ದರು. ಇಂಥ ಮಹಾ ವ್ಯಕ್ತಿಗಳು ಈ ದಿವಸ ನಮ್ಮೊಂದಿಗೆ ಇಲ್ಲದಾಗಿದ್ದಾರೆ. ಇನ್ನು ಕೆಲವು ಜನ ಹಿರಿಯ ಸ್ವಾತಂತ್ರ್ಯ ಹೋರಾಟಗಾರರು ನಮ್ಮನ್ನು ಆಗಲಿದ್ದಾರೆ ಅವರೆಲ್ಲರಿಗೂ ಈ ಸಭೆ ಶ್ರದ್ಧಾಂಜಲಿಯನ್ನು ಅರ್ಪಿಸುವುದರ ಜೊತೆಗೆ ದಿವಂಗತರ ಆತ್ಮಕ್ಕೆ ಶಾಂತಿ ಸಿಗಲಿ ಎಂದು ಪರಮಾತ್ಮನಲ್ಲಿ ಪ್ರಾರ್ಥನೆ ಮಾಡಿಕೊಳ್ಳೋಣ. ಈ ಸದನ ಮೃತರ ಕುಟುಂಬಗಳಿಗೆ ಸಂತಾಪಸೂಚನೆ ಕಳುಹಿಸಿಕೊಡಬೇಕೆಂದು ತಮ್ಮ ಮೂಲಕ ಮನವಿವಾಡಿಕೊಂಡು ನನ್ನ ಭಾಷಣವನ್ನು ಮುಗಿಸುತ್ತೇನೆ.

ಶ್ರೀ ಬಿ. ಬಸವಲಿಂಗಪ್ಪ.—ಸನ್ಮಾನ್ಯ ಅಧ್ಯಕ್ಷರೇ, ಮಾನ್ಯ ಮುಖ್ಯ ಮಂತ್ರಿಗಳ ಧ್ವನಿಗೆ ನನ್ನ ಧ್ವನಿಯನ್ನು ಸೇರಿಸಲಿಕ್ಕೆ ಇಚ್ಛೆಪಡುತ್ತೇನೆ. ದಿವಂಗತ ಜಾಗೀರ್‌ದಾರರವರು ನನಗೆ ಬಹಳ ಹತ್ತಿರದ ಸ್ನೇಹಿತರು. ಅವರು ರಾಜ್ಯ ಪುನರ್‌ರಚನೆ ನಂತರ ಈ ಸದನದ ಸದಸ್ಯರಾಗಿದ್ದರು. ಅಂದಿನಿಂದ ಮೊನ್ನೆಯ ವರೆವಿಗೂ ಕೂಡ ಸ್ನೇಹದಿಂದಲೇ ಇದ್ದೆವು; ಅವರು ಮಾಡಿರತಕ್ಕ ಕಾರ್ಯಾಚಟುವಟಿಕೆಗಳ ಬಗ್ಗೆ ನನಗೆ ತೀವ್ರವಾದ ತಿಳಿವಳಿಕೆ ಉಂಟು. ದಿವಂಗತ ಜಾಗೀರ್‌ದಾರರವರು ಸ್ವಾತಂತ್ರ್ಯ ಹೋರಾಟಗಾರರಾಗಿದ್ದು ಅನೇಕರೀತಿಯಲ್ಲಿ ದೇಶಕ್ಕೆ ಸೇವೆ ಸಲ್ಲಿಸಿದ್ದಾರೆ, ರಾಜಕೀಯ ರಂಗದಲ್ಲೂ ಕೂಡ ಅನೇಕರೀತಿಯಲ್ಲಿ ಸೇವೆ ಸಲ್ಲಿಸಿದ್ದಾರೆ. ಕರ್ನಾಟಕದ ಸರ್ವತೋಮುಖ ಅಭಿವೃದ್ಧಿಯಲ್ಲಿ ಅವರೂ ಕೂಡ ಭಾಗಿಯಾಗಿದ್ದರು. ಈ ದಿವಸ ನಮ್ಮ ಜೊತೆಗೆ ಇಲ್ಲದಾಗಿದ್ದಾರೆ. ದಿವಂಗತರಿಗೆ ಶ್ರದ್ಧಾಂಜಲಿಯನ್ನು ನಮ್ಮ ಕಡೆಯಿಂದಲೂ ಅರ್ಪಿಸುತ್ತೇವೆ. ಅದೇರೀತಿ ಶ್ರೀಮಾನ್ ವೆಂಕಟಪ್ಪನವರು ಸ್ವರ್ಗಸ್ಥರಾಗಿದ್ದಾರೆ; ಅವರು ಕೂಡ ಬಹು ಮುಖವಾಗಿ ನಮ್ಮ ರಾಜ್ಯಕ್ಕೆ ಹಾಗೂ ದೇಶಕ್ಕೆ ಸೇವೆಯನ್ನು ಸಲ್ಲಿಸಿದ್ದಾರೆ. ಇಬ್ಬರೂ ನಮ್ಮನ್ನಗಲಿ ಹೋಗಿದ್ದಾರೆ; ಇದರಿಂದ ನಮ್ಮ ರಾಜ್ಯಕ್ಕೆ ಹಾಗೂ ದೇಶಕ್ಕೆ ಅಪಾರ ನಷ್ಟವುಂಟಾಗಿದೆ. ದಿವಂಗತರ ಕುಟುಂಬಕ್ಕೆ ದುಃಖವನ್ನು ಭರಿಸುವ ಶಕ್ತಿಯನ್ನು ಭಗವಂತ ನೀಡಲಿ ಎಂದು ಪ್ರಾರ್ಥಿಸಿಕೊಳ್ಳುತ್ತೇನೆ.

ಶ್ರೀ ಎ. ಲಕ್ಷ್ಮೀಸಾಗರ್.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಮುಖ್ಯ ಮಂತ್ರಿಗಳು ತಂದಿರತಕ್ಕ ಸಂತಾಪಸೂಚನೆ ಗೊತ್ತುವಳಿಯ ಜೊತೆಗೆ ನನ್ನ ಸಂತಾಪವನ್ನು ಸೂಚಿಸುವುದಕ್ಕೆ ಇಷ್ಟಪಡುತ್ತೇನೆ. ದಿವಂಗತರಾದ ಮಹನೀಯರುಗಳ ಬಗ್ಗೆ ಗುಣಗಾನ ಮಾಡಿದ್ದಾರೆ, ಒಂದು ಮಾತನ್ನು ತಮ್ಮಲ್ಲಿ ಅರಿಕೆ ಮಾಡಿಕೊಳ್ಳುವುದಕ್ಕೆ ಇಷ್ಟಪಡುತ್ತೇನೆ; ಮಹನೀಯರುಗಳು ಬಿಟ್ಟು ಹೋಗಿರತಕ್ಕ ಮೌಲ್ಯಗಳನ್ನು ರೂಢಿಯಲ್ಲಿ ತರುವುದಕ್ಕೆ ಪ್ರಯತ್ನ ಮಾಡಬೇಕು, ಸಮಾಜಕ್ಕಾಗಿ ಹಾಗೂ ದೇಶಕ್ಕಾಗಿ ಮಾಡಿದಂತ ಸೇವೆ ನಮ್ಮಗಳಿಗೆ ದಾರಿದೀಪವಾಗಲಿ ಎಂದು ಹೇಳಿ ನನ್ನ ಸಂತಾಪಸೂಚಕ ಗೌರವವನ್ನು ಅರ್ಪಿಸುತ್ತೇನೆ.

ಶ್ರೀ ಬಿ. ವಿ. ಕಕ್ಕಿಲಾಯ.—ಮಾನ್ಯ ಅಧ್ಯಕ್ಷರೇ, ದಿವಂಗತ ಜಾಗೀರ್‌ದಾರ ಮತ್ತು ವೆಂಕಟಪ್ಪನವರು ಹಿರಿಯ ಮುಂದಾಳುಗಳಾಗಿದ್ದರು. ಈಗಾಗಲೇ ಅವರ ಒಗೆ ಬಹಳ ಜನ ಸ್ನೇಹಿತರು ಮಾತನಾಡಿದ್ದಾರೆ. ಮುಖ್ಯಮಂತ್ರಿಗಳು ಕೂಡ ಗುಣಗಾನ ಮಾಡಿದ್ದಾರೆ. ಇವರ ನಿಧನದಿಂದ ನಮ್ಮ ರಾಜ್ಯಕ್ಕೆ ಅಪಾರ ನಷ್ಟವಾಗಿದೆ. ಹಿರಿಯ ಮುಂದಾಳುಗಳನ್ನು ದಿನೇದಿನೇ ಕಳೆದುಕೊಳ್ಳುತ್ತಿರುವುದು ನಮ್ಮ ನಾಡಿನ ದೌರ್ಭಾಗ್ಯವಾಗಿದೆ. ಪ್ರಕೃತಿ ನಿಯಮವನ್ನು ಯಾರೂ ಮೀರಾವುದಕ್ಕೆ ಆಗುವುದಿಲ್ಲ. ದಿವಂಗತರು ನಮ್ಮ ಮುಂದೆ ಏನು ಒಂದು ಜವಾಬ್ದಾರಿಯನ್ನು ಬಿಟ್ಟುಹೋಗಿದ್ದಾರೆ, ಅವುಗಳನ್ನು ನೆರವೇರಿಸುವುದರ ಮೂಲಕ ಮೃತರ ಆತ್ಮಗಳಿಗೆ ಶ್ರದ್ಧಾಂಜಲಿಯನ್ನು ಅರ್ಪಿಸಬೇಕು. ಮೃತರ ಕುಟುಂಬಗಳಿಗೆ ಈ ಸಂದರ್ಭದಲ್ಲಿ ಸಹಾನುಭೂತಿಯನ್ನು ವ್ಯಕ್ತಪಡಿಸುತ್ತಾ ನನ್ನ ಮಾತುಗಳನ್ನು ಮುಗಿಸುತ್ತೇನೆ.

MR. SPEAKER.—The feelings of this House will be conveyed to the Members of the bereaved family. Now, I request the hon. Members to stand in silence for a minute as a mark of respect to the deceased.

(The House stood in silence for a minute as a mark of respect to the memories of the departed)

MR. SPEAKER.—Now, the House stands adjourned to meet again on 3rd May 1980 at 9-00 A.M.

The House adjourned at Twenty minutes past One of the Clock to meet again at Nine of the Clock on Saturday, the 3rd May 1980.